

क्या निराश हुआ जाए

पाठ का सार / प्रतिपाद्य -

प्रस्तुत पाठ में लेखक ने कहानी के माध्यम से लोगों को मुश्किल से मुश्किल समय में भी सब्र रखने की सलाह दी है। हमें कठिन परिस्थितियों में भी अपना धैर्य नहीं खोना चाहिए। समाज में जहाँ एक तरफ बुराईयाँ हैं वहीं दूसरी ओर अच्छाई भी है। अच्छाई बुराई की तुलना में भले ही कम क्यों न हो परंतु मुश्किल के समय में हमें हिम्मत देती है। लोग अक्सर अपनी सुख-सुविधा के लिए अच्छाई के रास्ते को छोड़ देते हैं।

लेखक के साथ भी ऐसी ही एक घटना होती है। एक बार लेखक अपने परिवार के साथ बस की यात्रा कर रहे थे। एक निर्जन स्थान पर कुछ खराबी आने की वजह से बस अचानक ही रुक गई। इतने में बस का कन्डक्टर कहीं चला जाता है यात्रियों को लगता है कि वो भाग गया है इसलिए वे अपना गुस्सा ड्राइवर पर उतारते हैं। लेखक उन्हें रोकने का प्रयास करते हैं इतने में कन्डक्टर यात्रियों के लिए दूसरा बस लेकर आता है। यात्रियों को अपने व्यवहार पर दुख होता है।

समाज में बहुत भ्रष्टाचार है लेकिन किसी एक इंसान का सही कार्य भी हमें अच्छाई की ओर कदम बढ़ाने को प्रेरित कर जाता है।

लेखक की चारित्रिक विशेषताएँ -

- (1) सम्वेदनशील
- (2) धैर्यवान
- (3) आशावादी
- (4) आदर्शवादी

पाठ का उद्देश्य -

- (1) समाज में व्याप्त अच्छाईयों को प्रस्तुत किया गया है।
- (2) आशावादी मनोभावों को दर्शाया गया है।

पाठ का संदेश -

प्रस्तुत पाठ के माध्यम से हमें सकारात्मक विचारों का संदेश दिया गया है। हम प्रायः अपने आस-पास की घटनाओं से प्रभावित होकर निराश हो जाते हैं। लेखक ने आस-पास की अच्छाई की ओर हमारा ध्यान आकर्षित करने का प्रयास किया है। मुश्किल समय में भी हमें धैर्य बनाकर रखना चाहिए।